

26

FEBRUARY 2026

برکاتِ زکوٰۃ



(For Islamic Brothers)

ہفتہ وار سنتوں بھرے اجتماع میں ہونے والا

سنتوں بھرا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ؕ

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ؕ بِسْمِ اللّٰهِ الرَّحْمٰنِ الرَّحِيْمِ ؕ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا اَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت

کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں

کھانے، پینے، سونے یا سحری، افطاری کرنے، یہاں تک کہ آبِ زم زم یاد م کیا ہو اپانی پینے کی

بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں منجماً جائز ہو جائیں

گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد

اللہ پاک کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی

نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

شفاعت کا وظیفہ!

فرمانِ مُصْطَفٰی صَلَّى اللّٰهُ عَلَيْهِ وَاٰلِهٖ وَسَلَّمَ هِيَ: ”مَنْ صَلَّى عَلَيَّ يَوْمَ الْجُمُعَةِ كَانَتْ شَفَاعَةً لَهُ

عِنْدِي يَوْمَ الْقِيَامَةِ“ جو مجھ پر روزِ جمعہ دُرود شریف پڑھے گا، میں قیامت کے دن اس کی

شفاعت کروں گا۔ (جمع الجوامع للسيوطی، ۷/۱۹۹ حدیث ۲۳۳۵۲، از فیائے درود و سلام، ص ۱۱)۔

صَلُّوْا عَلٰى الْحَبِيْبِ! صَلَّى اللّٰهُ عَلٰى مُحَمَّدٍ

بیانِ سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَمَلِ الْبَرِّ الصَّادِقَةُ سَچّی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ سِکْھِنَہٗ﴾ کے لئے پورا بیانِ سُنُّوْنَ گَا ﴿بَا اَدَبٍ یُّبْھُوْنَ﴾ گَا ﴿دُوْرَانِ بَیَانِ سُسْتٰی سَہٗ سَہٗ﴾ گَا ﴿اِبْنِ اِصْلَاحِ﴾ کے لئے بیانِ سُنُّوْنَ گَا ﴿جُو سُنُّوْنَ﴾ گَا دوسروں تک پہنچانے کی کوشش کروں گا۔

صَلُّوْا عَلٰی الْحَبِیْبِ! صَلَّی اللہُ عَلٰی مُحَمَّدٍ

قارون کی ہلاکت

قَارُون، حضرت موسیٰ عَلَیْہِ السَّلَام کے چچا یَصْہَرُ کا بیٹا تھا۔ اللہ پاک نے اُس کو بے پناہ دولت سے نوازا تھا، حتیٰ کہ اُس کے خزانوں کی چابیاں ایسے چالیس (40) افراد اٹھاتے تھے، جو عام مردوں سے زیادہ طاقتور تھے۔⁽²⁾ جیسا کہ پارہ 20، سُورَةُ الْقَصَصِ، آیت نمبر 76 میں ارشادِ باری ہے۔

ترجمہ کنزُ العرفان: اور ہم نے اس کو اتنے خزانے دیئے جن کی کنجیاں (اٹھانا) ایک طاقتور جماعت پر بھاری تھیں۔

وَ اَتٰیْنٰہُ مِنْ الْکَنْزِ مَا اِنَّ مَفَاتِحَہٗ لَکُنُوْا
بِالْعَصْبَةِ اُولٰٓئِ الْقُوَّةِ ﴿۷۶﴾ (پ ۲۰، القصص: ۷۶)

1... جامع صغیر، صفحہ: 81، حدیث: 1284

2... تفسیرِ خازن، پ ۲۰، القصص، تحت الآیة: ۷۶، ۳/۲۰۰ ملقطاً

جب اللہ پاک نے بِنِیْ اِسْرَائِیْلَ پر زکوٰۃ کا حکم نازل فرمایا تو قَارُون، حضرت مُوسٰی عَلَیْہِ السَّلَام کے پاس آیا اور آپ سے یہ طے کیا کہ ایک ہزار (1000) دینار پر ایک دینار، ہزار (1000) درہموں پر ایک درہم جبکہ ہزار (1000) بکریوں پر ایک بکری اور اسی طرح دیگر چیزوں میں سے بھی ہزارواں حصّہ زکوٰۃ دے گا۔ چنانچہ جب اُس نے گھر جا کر اپنے مال کی زکوٰۃ کا حساب کیا تو وہ بہت زیادہ مال بن رہا تھا، اُس کے نفس نے اتنا ڈھیر سا مال دینے کی ہمت نہ کی، لہذا اُس نے بِنِیْ اِسْرَائِیْلَ کو جمع کر کے کہا کہ تم نے مُوسٰی عَلَیْہِ السَّلَام کی ہر بات میں اطاعت کی، اب وہ تمہارے مال لینا چاہتے ہیں کیا کہتے ہو؟ انہوں نے کہا، تم ہمارے بڑے ہو، جو چاہو حکم دو۔ قَارُون نے کہا کہ فلاں بد چلن (بُرے کردار والی) عورت کے پاس جاؤ اور اُس سے ایک مُعَاوَصَہ (اُہرت) مُقَرَّر کرو کہ وہ حضرت مُوسٰی عَلَیْہِ السَّلَام پر ثمت (اُزام) لگائے، جب ایسا ہو گا تو بِنِیْ اِسْرَائِیْلَ، حضرت مُوسٰی عَلَیْہِ السَّلَام کو چھوڑ دیں گے چنانچہ قَارُون نے اُس عورت کو ایک ہزار (1000) درہم اور ایک ہزار (1000) دینار دے کر اس بات پر راضی کیا کہ وہ حضرت مُوسٰی عَلَیْہِ السَّلَام پر ثمت لگائے۔ اگلے دن قَارُون نے بِنِیْ اِسْرَائِیْلَ کو جمع کیا اور حضرت مُوسٰی عَلَیْہِ السَّلَام کے پاس آ کر کہنے لگا کہ بِنِیْ اِسْرَائِیْلَ آپ کا انتظار کر رہے ہیں، آپ اُنہیں وَعْظ وَنَصِيْحَتِ فرمائیں۔ حضرت مُوسٰی عَلَیْہِ السَّلَام تشریف لائے اور بِنِیْ اِسْرَائِیْلَ کو نصیحت کرتے ہوئے مختلف گناہوں کی سزائیں بیان فرمائیں۔ قَارُون کہنے لگا: کیا یہ حکم سب کے لئے ہے، خواہ آپ ہی ہوں؟ آپ نے فرمایا: خواہ میں ہی کیوں نہ ہوں۔ کہنے لگا: بِنِیْ اِسْرَائِیْلَ کا خیال ہے کہ آپ نے فلاں عورت کے ساتھ بد کاری کی ہے۔

حضرت مُوسٰی عَلَیْہِ السَّلَام نے فرمایا اُسے بلاؤ۔ وہ آئی تو حضرت مُوسٰی عَلَیْہِ السَّلَام نے فرمایا: تجھے اُس ذات کی قسم! جس نے بِنِیْ اِسْرَائِیْلَ کے لئے دریا پھاڑا اور اُس میں رستے بنائے

اور تُوْرِيْتِ نازل کی، سچ بات کہو۔ وہ عورت ڈر گئی اور اُسے اللہ پاک کے رسول پر بُھتان (جھوٹا الزام) لگا کر انہیں ایذا (تکلیف) دینے کی ہمت نہ ہوئی، اُس نے اپنے دل میں کہا کہ اِس سے توبہ کرنا بہتر ہے۔ چنانچہ اِس نے حضرت مُوسٰی عَلَیْہِ السَّلَام سے عرض کی کہ ”اللہ پاک کی قسم! جو کچھ قارون کہلو انا چاہتا ہے وہ جھوٹ ہے، سچ تو یہ ہے کہ اِس نے مجھے کثیر مال کا لالچ دیا تاکہ میں آپ پر تہمت لگاؤں۔“ یہ سُن کر حضرت مُوسٰی عَلَیْہِ السَّلَام اپنے رب پاک کے حُضُوْر روتے ہوئے سجدہ میں گرے اور یہ عرض کرنے لگے: یارب کریم! اگر میں تیرا رسول ہوں تو میری خاطر قارون پر اپنا عَضْب فرما۔ اللہ پاک نے آپ کی طرف وحی فرمائی کہ میں نے زمین کو آپ کی فرمانبرداری کرنے کا حکم دیا ہے، آپ اِس کو جو چاہیں حکم دیں۔ حضرت مُوسٰی عَلَیْہِ السَّلَام نے بنی اسرائیل سے فرمایا: اے بنی اسرائیل! اللہ پاک نے مجھے قارون کی طرف بھیجا ہے جیسے فرعون کی طرف بھیجا تھا، جو قارون کا ساتھی ہو، اُس کے ساتھ اُس کی جگہ ٹھہرا رہے اور جو میرا ساتھی ہو وہ الگ ہو جائے۔ سب لوگ قارون سے جُدا ہو گئے اور دو افراد کے سوا کوئی اِس کے ساتھ نہ رہا۔ تب حضرت مُوسٰی عَلَیْہِ السَّلَام نے زمین کو حکم دیا: ”يَا اَرْضُ خُذِيْہِم“ یعنی اے زمین انہیں پکڑ لے! تو وہ گھٹنوں تک زمین میں دھنُس گئے۔ آپ نے دوبارہ یہی فرمایا تو کمر تک دھنُس گئے، آپ یہی فرماتے رہے حتیٰ کہ وہ لوگ گردنوں تک دھنُس گئے، اب وہ گر گڑا نے لگے اور قارون، آپ کو اللہ پاک کی قسمیں اور رشتہ و قرابت کے واسطے دینے لگا، مگر آپ عَلَیْہِ السَّلَام نے شدتِ جَلال کے سبب تُوْبُجَہ نہ فرمائی، یہاں تک کہ وہ بالکل دھنُس گئے اور زمین برابر ہو گئی۔

حضرت قَتَادَة رَضِيَ اللهُ عَنْهُ نے فرمایا کہ وہ قیامت تک زمین میں دھنستے ہی چلے جائیں گے۔ بنی اسرائیل نے کہا کہ حضرت مُوسٰی عَلَیْہِ السَّلَام نے قارون کے مکان اور اُس کے

خزائن و اموال کی وجہ سے اُس کے لئے بددعا کی۔ یہ سن کر آپ نے دُعا کی تو اُس کا مکان اور اس کے خزانے و اموال سب زمین میں دھنس گئے۔^(۱)

اللہ رَبُّ الْعَالَمِينَ نے قرآنِ مجید، فرقانِ حمید میں قارون کے انجام کو کچھ اس طرح بیان فرمایا ہے چنانچہ پارہ 20، سُورَةُ الْقَصَصِ، آیت نمبر 81 میں ارشاد ہوتا ہے:

ترجمہ کنز العرفان: تو ہم نے اسے اور اس کے گھر کو زمین میں دھنسا دیا تو اس کے پاس کوئی جماعت نہ تھی جو اللہ کے مقابلے میں اس کی مدد کرتی اور نہ وہ خود (اپنی) مدد کر سکا

فَصَفَّيْنَاهُ وَيَدَارِئِهِ الْاَرْضَ فَمَا كَانَ لَهُ مِنْ فِئَةٍ يَنْصُرُوْهُ مِنْ دُوْنِ اللّٰهِ وَمَا كَانَ مِنَ الْمُنْتَصِرِيْنَ ﴿٨١﴾ (پ ۲۰، القصص: ۸۱)

پیارے اسلامی بھائیو! آپ نے سنا کہ دُنْيوی مال کی محبت میں زکوٰۃ دینے سے انکار کرنے اور اللہ پاک کے رسول سے دشمنی مول لینے والے بددعت قارون کا انجام کیسا بھیانک (خوف ناک) ہوا، نہ اُسے مال کام آیا نہ اس کے خزانے، بلکہ وہ اپنے خزانوں سمیت ہی عذاب کی لپیٹ میں آگیا۔ سُورَةُ الْقَصَصِ میں بیان کردہ اس واقعے سے جہاں مالِ دُنیا سے محبت کا بھیانک انجام پتہ چلتا ہے، وہیں زکوٰۃ کی اہمیت بھی بخوبی واضح ہو رہی ہے۔

فرضیتِ زکوٰۃ

یاد رہے کہ اُمّتِ محمدیہ پر بھی زکوٰۃ کی ادائیگی فرض کی گئی ہے۔ چنانچہ پارہ 1، سُورَةُ الْبَقَرَةِ، آیت نمبر 43 میں ارشادِ باری ہے:

ترجمہ کنز العرفان: اور نماز قائم رکھو اور زکوٰۃ ادا کرو۔

وَاقِيْمُوا الصَّلٰوةَ وَآتُوا زَكٰوةً (پ ۱، البقرة: ۴۳)

¹ ... تفسیرِ خازن، پ ۲۰، القصص، تحت الآیة: ۸۱، ۳/۴۲۲ ملخصاً

صَدْرُ الْاَفَاضِلِ حضرتِ علامہ مولانا مفتیسید محمد نعیم الدین مراد آبادی رَحْمَةُ اللهِ عَلَيْهِ
خزائن العرفان میں اس آیت کے تحت لکھتے ہیں: اس آیت میں نماز و زکوٰۃ کی فرضیت کا بیان
ہے۔

پیارے اسلامی بھائیو! زکوٰۃ ارکانِ اسلام میں سے ایک رکن ہے۔ اللہ پاک کے
محبوب، دانائے غیوب صَلَّى اللهُ عَلَيْهِ وَآلِهِ وَسَلَّمَ کا فرمانِ عظمت نشان ہے: اسلام کی بنیاد پانچ (5)
باتوں پر ہے، اس بات کی گواہی دینا کہ اللہ پاک کے سوا کوئی معبود نہیں اور محمد (صَلَّى اللهُ عَلَيْهِ
وَآلِهِ وَسَلَّمَ) اُس کے رسول ہیں، نماز قائم کرنا، زکوٰۃ ادا کرنا، حج کرنا اور رمضان کے روزے
رکھنا۔⁽¹⁾

زکوٰۃ کی اہمیت کا اندازہ اس بات سے لگایا جاسکتا ہے کہ قرآن مجید، فرقانِ حمید میں نماز
اور زکوٰۃ کا ایک ساتھ 32 مرتبہ ذکر آیا ہے۔ (رد المحتار، کتاب الزکوٰۃ، ج 3، ص 202)

اہمیتِ زکوٰۃ

پیارے اسلامی بھائیو! کوئی بھی ملک خواہ معاشی طور پر کتنا ہی ترقی یافتہ کیوں نہ ہو، لیکن
اُس میں لوگوں کا ایک ایسا طبقہ ضرور ہوتا ہے جو مختلف وجوہات کے باعث غربت و افلاس کا
شکار ہوتا ہے۔ ایسے لوگوں کی سفاکت کی ذمہ داری اللہ پاک نے صاحبِ حیثیت افراد کے
سپر (ذمہ) کی ہے۔ چنانچہ اللہ پاک نے مالداروں پر زکوٰۃ فرض کی تاکہ وہ اپنی زکوٰۃ کے
ذریعے معاشرے کے کمزور اور نادار طبقے کی مدد کریں اور دولت چند لوگوں کی مٹھیوں میں
قید ہونے کے بجائے مفلوک الحال (خستہ حالت) افراد تک بھی پہنچتی رہے اور یوں معاشرے
میں معاشی توازن کی فضا قائم رہے۔ یاد رہے کہ اگر اللہ پاک چاہتا تو سب کو دولت مند بنا دیتا

1. . . بخاری، کتاب الایمان، باب دعاء کم ایمانکم، 1/13، حدیث 8

اور کوئی شخص غریب نہ ہوتا، لیکن اُس نے اپنی مَشِیَّت سے کسی کو امیر بنایا تو کسی کو غریب تاکہ امیر کو اس کی دولت اور غریب کو اس کی غُربت کے سبب آزمائے۔ چنانچہ پارہ 8، سُورَةُ الْاِنْعَامِ، آیت نمبر 165 میں ارشادِ باری ہے:

وَهُوَ الَّذِي جَعَلَكُمْ خَلَائِفَ الْأَرْضِ وَرَفَعَ بَعْضَكُمْ فَوْقَ بَعْضٍ دَرَجَاتٍ لِّيُبْلُوَكُمْ فِي مَا آتَاكُمْ ط
(پ ۸، الانعام: ۱۶۵)

ترجمہ کنزُ الْعِرْفَان: اور وہی ہے جس نے زمین میں تمہیں نائب بنایا اور تم میں ایک کو دوسرے پر کئی درجے بلندی عطا فرمائی تاکہ وہ تمہیں اس چیز میں آزمائے جو اس نے تمہیں عطا فرمائی ہے۔

یعنی آزمائش میں ڈالے کہ تم نعمت و جاہ و مال پا کر کیسے شکر گزار رہتے ہو اور باہم ایک دوسرے کے ساتھ کس قسم کے سلوک کرتے ہو۔ (خزانة العرفان، پ ۸، الانعام، تحت الآیة: ۱۶۵) معلوم ہوا کہ دُنیا دارُ الامتحان (یعنی آزمائش کا گھر) ہے، لہذا ہمیں چاہئے کہ ہر حکمِ خداوندی کو اپنے لئے سَعَادَات سمجھتے ہوئے خوش دلی سے ادا کریں اور اپنی آخرت کے لئے اَجْر و ثَوَاب کا ذخیرہ اکٹھا کریں۔ پھر زکوٰۃ تو ایک ایسی عبادت ہے، جس میں ہمارے لئے دُنیا و آخرت کے ڈھیروں فوائد اور فضائل رکھے گئے ہیں۔ آئیے! زکوٰۃ دینے کے پندرہ چند فوائد سنیے اور اپنے دلوں میں اس کی اہمیت کو مزید پختہ کیجئے۔

﴿1﴾ تکمیلِ ایمان کا ذریعہ

زکوٰۃ ادا کرنے والے کو پہلی سَعَادَات مندی یہ حاصل ہوتی ہے کہ زکوٰۃ دینا، اس کے ایمان کی تکمیل کا سبب بنتا ہے۔ آئیے! اس ضمن میں دو فرامینِ مصطفیٰ صَلَّی اللہُ عَلَیْہِ وَاٰلِہٖ وَسَلَّم سنئے:

1. تمہارے اسلام کا پورا ہونا یہ ہے کہ تم اپنے مالوں کی زکوٰۃ ادا کرو۔⁽¹⁾
2. جو اللہ (پاک) اور اُس کے رسول (صَلَّى اللهُ عَلَيْهِ وَآلِهِ وَسَلَّمَ) پر ایمان رکھتا ہو، اُسے لازم ہے کہ اپنے مال کی زکوٰۃ ادا کرے۔⁽²⁾

﴿2﴾ رحمتِ الہی کی برسات

زکوٰۃ دینے والے کو دوسری سعادت یہ ملتی ہے کہ اس پر رحمتِ الہی کی چھما چھم بارش ہوتی ہے چنانچہ پارہ 9، سُورَةُ الْأَعْرَافِ، آیت نمبر 156 میں ہے:

ترجمہ کنزُ العرفان: اور میری رحمت ہر چیز کو گھیرے ہوئے ہے تو عنقریب میں اپنی رحمت ان کے لیے لکھ دوں گا جو پرہیزگار ہیں اور زکوٰۃ دیتے ہیں اور وہ ہماری آیتوں پر ایمان لاتے ہیں۔

وَسَرَّحْنِي وَسَعَتْ كُلَّ شَيْءٍ طَفَسَا كَتُبَهَا
لِلَّذِينَ يَتَّقُونَ وَيُؤْتُونَ الزَّكَاةَ وَالَّذِينَ
هُمْ بِالْإِنْتَابِ يُؤْمِنُونَ ﴿١٥٦﴾ (پ 9، الاعراف: 156)

﴿3﴾ تقویٰ پرہیزگاری کا حصول

زکوٰۃ دینے کا تیسرا (3) فائدہ یہ ہے کہ اس سے تقویٰ حاصل ہوتا ہے۔ چنانچہ قرآنِ پاک میں پارہ 1، سُورَةُ الْبَقَرَةِ، آیت نمبر 3 میں مُتَّقِينَ کی علامات میں سے ایک علامت یہ بھی بیان کی گئی ہے:

ترجمہ کنزُ العرفان: اور ہمارے دیئے ہوئے رزق میں سے کچھ (ہماری راہ میں) خرچ کرتے ہیں۔

وَمِمَّا رَزَقْنَاهُمْ يُعْفُونَ ﴿٣﴾

(پ 1، البقرة: 3)

1... الترغیب والترہیب، کتاب الصدقات، باب الترغیب فی اداء الزکوٰۃ، الحدیث 12، ج 1، ص 301

2... المعجم الکبیر، الحدیث 1356، ج 12، ص 322

﴿4﴾ کامیابی کا راستہ

زکوٰۃ کا چوتھا (4) فائدہ یہ ہے کہ اس سے بندہ کامیاب لوگوں کی فہرست میں شامل ہو جاتا ہے۔ جیسا کہ قرآن پاک میں فلاح کو پہنچنے والوں کا ایک کام زکوٰۃ بھی بیان کیا گیا ہے، چنانچہ پارہ 18، سُورَةُ الْمُؤْمِنُونَ، آیت نمبر 1 تا 4 میں ارشاد ہوتا ہے:

قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَشِعُونَ ۝ وَالَّذِينَ هُمْ عَنِ اللَّغْوِ مُعْرِضُونَ ۝ وَالَّذِينَ هُمْ لِلزَّكَاةِ فَاعِلُونَ ۝

ترجمہ کنزُالعرفان: بیشک ایمان والے کامیاب ہو گئے جو اپنی نماز میں خشوع و خضوع کرنے والے ہیں اور وہ جو فضول بات سے منہ پھیرنے والے ہیں۔ اور وہ جو زکوٰۃ دینے کا کام کرنے والے ہیں۔

(پ ۱۸، المؤمنون: ۱-۴)

﴿5﴾ نصرتِ الہی کا مستحق

پانچویں (5) فضیلت یہ ہے کہ اللہ پاک زکوٰۃ ادا کرنے والے کی مدد فرماتا ہے۔ چنانچہ پارہ 17، سُورَةُ الْحَجِّ، آیت نمبر 41، 40 میں ارشاد ہوتا ہے:

وَلَيُبَدِّلَنَّهُ اللَّهُ مِنْ بَصَرًا ۖ إِنَّ اللَّهَ لَكَفِيٌّ عَزِيزٌ ۝ الَّذِينَ إِنْ مَكَّنَّا لَهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَآمَرُوا بِالْمَعْرُوفِ وَنَهَوْا عَنِ الْمُنْكَرِ ۗ وَاللَّهُ عَاقِبَةُ الْأُمُورِ ۝

ترجمہ کنزُالعرفان: اور بیشک اللہ اس کی ضرور مدد فرمائے گا جو اس کے دین کی مدد کرے گا، بیشک اللہ ضرور قوت والا، غلبے والا ہے۔ وہ لوگ کہ اگر ہم انہیں زمین میں اقتدار دیں تو نماز قائم رکھیں اور زکوٰۃ دیں اور بھلائی کا حکم کریں اور برائی سے روکیں اور اللہ ہی کے قبضے میں سب کاموں کا انجام ہے۔

(پ ۱، الحج، ۴۰، ۴۱)

زکوٰۃ ادا کرنے کے مزید فائدے:

پیارے اسلامی بھائیو! زکوٰۃ ادا کرنے کے ان کے علاوہ بھی بہت سے فائدے ہیں مثلاً زکوٰۃ ادا کرنے سے مسلمان کا دل خوش ہوتا ہے، زکوٰۃ سے غریب مسلمان کا فائدہ ہوتا ہے، مسلمانوں کے درمیان بھائی چارہ مضبوط ہوتا ہے، مال پاک ہو جاتا ہے، بُری صفات سے نجات ملتی ہے وہ اس طرح کہ نفس کو لالچ، مال کی محبت اور بخل سے نجات ملتی ہے، مال میں برکت ہوتی ہے، مال کے شر سے حفاظت ہوتی ہے، مال کی حفاظت ہوتی ہے کہ مال چوری اور نقصان سے محفوظ ہو جاتا ہے، اللہ پاک زکوٰۃ دینے والوں کی حاجتِ رَوَائِی فرمائے گا اور زکوٰۃ دینے والے کو غریبوں کی دعائیں ملتی ہیں۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

پیارے اسلامی بھائیو! زکوٰۃ دوسری سَنِّ ہجری میں روزوں سے پہلے فرض ہوئی۔ (درمختار، کتاب الزکوٰۃ، ۲۰۲/۳) جب زکوٰۃ فرض ہوئی تو مالدار صحابہ کرام رَضَوْنَ اللهُ عَلَیْہِمُ اَجْمَعِیْنَ خوش دلی اور انتہائی جوش و جذبے کے ساتھ اپنے مالوں کی زکوٰۃ دیا کرتے۔ آئیے! اس ضمن میں ایک ایمان افروز واقعہ سنتے ہیں۔ چنانچہ

صحابہ کرام کا جذبہ

حضرت اَبِی بن کَعْب رَضِيَ اللهُ عَنْهُ فرماتے ہیں کہ ایک مرتبہ سرکارِ دو عالم، نُورِ مُحَمَّدٍ صَلَّى اللهُ عَلَيْهِ وَآلِهِ وَسَلَّمَ نے مجھے زکوٰۃ وُصُول کرنے کے لئے بھیجا تو میں ایک شخص کے یہاں پہنچا۔ انہوں نے اپنا سارا مال میرے پاس جمع کیا، میں نے دیکھا کہ اُن میں ایک سالہ اُوٹنی لازم آتی تھی۔ میں نے اُن سے کہا کہ اپنی زکوٰۃ میں ایک سالہ اُوٹنی دے دو، کیونکہ یہی تمہارے اِن اُوٹنوں کی زکوٰۃ ہے۔ انہوں نے کہا: ”ایک سال کی اُوٹنی کس کام آئے گی؟ وہ

نہ تو سُواری کا کام دے سکتی ہے نہ دُودھ کا، یہ دیکھئے ایک طاقتور اور موٹی اُونٹنی ہے، آپ اسے زکوٰۃ میں لے جائیں۔“ میں نے کہا: میں ایسی شے ہر گز نہیں لوں گا جس کا مجھے حکم نہیں فرمایا گیا۔ ہاں! اللہتہ حُضُور صَلَّی اللہُ عَلَیْہِ وَاٰلِہٖ وَسَلَّم تمہارے قریب ہی ہیں، اگر تمہارا دل چاہے تو حُضُورِ اَقْدَس صَلَّی اللہُ عَلَیْہِ وَاٰلِہٖ وَسَلَّم کی خِدْمَت میں حاضر ہو کر خود اسے پیش کر دو۔ اگر حُضُورِ اَقْدَس صَلَّی اللہُ عَلَیْہِ وَاٰلِہٖ وَسَلَّم نے قَبُول فرمائی تو میں لے لوں گا اور انکار فرمایا تو نہیں لوں گا۔ انہوں نے کہا ٹھیک ہے اور وہ اُسی اُونٹنی کو لے کر میرے ساتھ چل پڑے۔ جب ہم حُضُورِ اَقْدَس صَلَّی اللہُ عَلَیْہِ وَاٰلِہٖ وَسَلَّم کی خِدْمَت میں پہنچے تو انہوں نے عرض کی: یَا رَسُوْلَ اللہِ صَلَّی اللہُ عَلَیْہِ وَاٰلِہٖ وَسَلَّم آپ کا قاصد میرے مال کی زکوٰۃ وُصُول کرنے کے لئے میرے پاس آیا اور خُد اِپاک کی قسم! اس سے پہلے کبھی مجھے یہ سَعَادَت نصیب نہیں ہوئی کہ حُضُور نے یا آپ کے قاصد نے میرے مال کو ملاحظہ فرمایا ہو۔ میں نے آپ صَلَّی اللہُ عَلَیْہِ وَاٰلِہٖ وَسَلَّم کے قاصد کے سامنے اپنے تمام اُونٹ پیش کر دیئے تو ان کے خیال میں مجھ پر ایک سال کی اُونٹنی لایم آتی تھی۔ ایک سال کی اُونٹنی نہ تو دُودھ کا کام دے سکتی ہے اور نہ ہی سُواری کا، اس لئے میں نے ایک جَوَان، صحت مند اُونٹنی پیش کی کہ وہ اسے زکوٰۃ میں قَبُول کر لیں، لیکن انہوں نے لینے سے انکار کر دیا۔ یَا رَسُوْلَ اللہِ صَلَّی اللہُ عَلَیْہِ وَاٰلِہٖ وَسَلَّم وہ اُونٹنی میں آپ کی بارگاہ میں لایا ہوں، آپ اسے قَبُول فرمائیں۔ پیارے آقا صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: تم پر لازم تو وہی ہے۔ ہاں! اگر تم اپنی خوشی سے زیادہ عُمر کی اُونٹنی دیتے ہو تو اللہ پاک تمہیں اس کا اَجْر دے گا اور ہم اسے قَبُول کر لیتے ہیں۔ انہوں نے عرض کی: یَا رَسُوْلَ اللہِ صَلَّی اللہُ عَلَیْہِ وَاٰلِہٖ وَسَلَّم وہ اُونٹنی یہی ہے جو میں اپنے ساتھ لایا ہوں، آپ اسے قَبُول فرمائیں، تو رَسُوْلُ اللہِ صَلَّی اللہُ عَلَیْہِ وَاٰلِہٖ وَسَلَّم نے اسے لینے کی اِجَازَت دے دی اور اُن کے مال میں بَرَکَت کی دُعا فرمائی۔⁽¹⁾

1. ... ابو داؤد، کتاب الزکاۃ، باب زکاۃ السائمة، ۱۲۸/۲، حدیث: ۱۵۸۳

پیارے اسلامی بھائیو! آپ نے سنا کہ صحابہ کرام عَلَیْهِمُ الرِّضْوَانُ کے دلوں میں زکوٰۃ ادا کرنے کا کتنا جذبہ تھا کہ وہ اللہ پاک کی راہ میں دینے کے لئے اپنا سب سے عمدہ (اچھا) مال پیش کرتے اور اسے اپنے لئے باعثِ سَعَادَاتِ سمجھتے۔ مگر افسوس! ایک ہم ہیں کہ خوش دلی سے زکوٰۃ ادا کرنا تو دُور کی بات، ہماری بہت بڑی تعداد سرے سے زکوٰۃ ادا ہی نہیں کرتی۔ یاد رکھیے! قرآن مجید، فرقانِ حمید میں پارہ 10، سُورَةُ التَّوْبَةِ، آیت نمبر 34 میں زکوٰۃ ادا نہ کرنے والوں کے بارے میں سَخْتٌ وَعِنْدٌ آئی ہے، چنانچہ ارشادِ خُداوندی ہے:

ترجمہ کنزُ العرفان: اور وہ لوگ جو سونا اور چاندی جمع کر رکھتے ہیں اور اسے اللہ کی راہ میں خرچ نہیں کرتے انہیں دردناک عذاب کی خوشخبری سناؤ۔

وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ﴿۳۴﴾

(پ ۱۰، التوبة: ۳۴)

زکوٰۃ نہ دینے والوں کے بارے میں وعیدوں پر مشتمل دو فرامینِ مُصطَفٰی صَلَّی اللہُ عَلَیْہِ وَاٰلِہٖ

وَسَلَّمَ سَمَاعَتْ کیجئے:

1. دوزخ میں سب سے پہلے تین (3) شخص جائیں گے، اُن میں ایک وہ مالدار بھی ہے جو اپنے مال میں اللہ پاک کا حق (زکوٰۃ) ادا نہیں کرتا۔⁽¹⁾
2. جو شخص سونے چاندی کا مالک ہو اور اُس کا حق (یعنی زکوٰۃ) ادا نہ کرے تو قیامت کے دن اُس کے لیے آگ کی سلیں بچھائی جائیں گی جنہیں جہنم کی آگ میں تپایا (گرم کیا) جائے گا اور اُن سے اُس کی کروٹ، پیشانی اور پیٹھ داغی جائے گی، جب بھی وہ ٹھنڈی ہونے پر آئیں گی، دوبارہ ویسی ہی کر دی جائیں گی۔ (یہ مُعَاوَلہ جاری رہے گا) اُس دن میں جس کی

1... ابن خزیمہ، کتاب الزکوٰۃ، باب ذکر ادخال مانع الزکوٰۃ... الخ، الحدیث: ۲۲۴۹، ج ۲، ص ۸ ملخصاً

مقدار پچاس ہزار (50,000) برس ہے، یہاں تک کہ بندوں کے درمیان فیصلہ ہو جائے، اب وہ اپنی راہ دیکھے گا، خواہ جنت کی طرف جائے یا جہنم کی طرف۔⁽¹⁾

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اعتکاف کی ترغیب:

پیارے اسلامی بھائیو! اَلْحَمْدُ لِلّٰهِ مَاہِ رَمَضَانَ الْمُبَارَكِ جاری ہے اور اس ماہِ مُبَارَكِ کی برکتوں کے تو کیا کہنے کہ اس ماہ میں عبادت کرنے اور نیکیوں میں اضافہ کرنے کے مواقع بہت بڑھ جاتے ہیں۔ چنانچہ اس ماہ میں نیکیاں بڑھانے اور خود کو گناہوں سے بچانے اور خُوب خُوب علم دین حاصل کرنے کا ایک بہترین ذریعہ اِعْتِکَاف بھی ہے اور اعتکاف کی فضیلت کا اندازہ اس حدیثِ پاک سے لگائیے کہ اُمُّ الْمُؤْمِنِیْنَ حضرت عائشہ صَدِیْقَہ رَضِیَ اللّٰهُ عَنْهَا سے روایت ہے کہ سرکارِ ابد قرار، شَیْخِ رُوزِ شَمَارِ صَلَّی اللّٰهُ عَلَیْہِ وَاٰلِہٖ وَسَلَّمِ کا فرمانِ خوشبودار ہے: مَنْ اِعْتَكَفَ اِيْمَانًا وَاِحْتِسَابًا غُفِرَ لَہٗ مَا تَقَدَّمَ مِنْ ذَنْبِہٖ یعنی جس شخص نے ایمان کے ساتھ ثواب حاصل کرنے کی نیت سے اعتکاف کیا، اس کے پچھلے تمام گناہ بخش دیئے جائیں گے۔" (جامع صغیر ص ۵۱۶ الحدیث ۸۳۸۰)

پیارے اسلامی بھائیو! ہو سکے تو ہر سال رَمَضَانَ الْمُبَارَكِ کے آخری عشرہ کا اعتکاف کر ہی لینا چاہئے۔ ہمارے پیارے آقا صَلَّی اللّٰهُ عَلَیْہِ وَاٰلِہٖ وَسَلَّمِ، اللّٰہ پاک کی رضا کیلئے ہر وقت کمر بستہ رہتے تھے اور خصوصاً رَمَضَانَ شَرِیْفِ میں عبادت کا خُوب ہی اہتمام فرمایا کرتے۔ چُونکہ ماہِ رَمَضَانَ ہی میں شبِ قَدْرِ کو بھی پوشیدہ رکھا گیا ہے، لہذا اس مبارک رات کو تلاش کرنے کیلئے آپ صَلَّی اللّٰهُ عَلَیْہِ وَاٰلِہٖ وَسَلَّمِ کے آخری عشرہ کا اعتکاف فرمایا کرتے تھے۔

1. . . . مسلم، کتاب الزکوٰۃ، باب اثم مانع الزکوٰۃ، حدیث: ۹۸۷، ص ۲۹۱

پیارے اسلامی بھائیو! آپ نے سنا کہ دورانِ اعتکاف کس قدر نیکیاں کرنے کے مواقع ملتے ہیں۔ ہمیں بھی ہر سال اس آدائے مصطفیٰ کو ادا کرتے ہوئے آخری عشرہ کا اعتکاف کر ہی لینا چاہئے اور دوسروں کو بھی اس کی ترغیب دلانی چاہیے۔ اِنْ شَاءَ اللهُ دعوتِ اسلامی انڈیا کے تحت ہند بھر میں آخری عشرے کے سنتِ اعتکاف کی ترکیب ہوگی۔ اَلْحَمْدُ لِلّٰہِ اِعْتِكَافِ میں وضو و غسل، نماز و روزہ اور دیگر شرعی مسائل کے ساتھ ساتھ معلومات کا ڈھیروں خزانہ ہاتھ آتا ہے۔

صَلَّى اللهُ عَلٰى مُحَمَّدٍ

صَلُّوْا عَلٰى الْحَبِیْبِ!

ڈونیشن جمع کرنے کی ترغیب

دعوتِ اسلامی عاشقانِ رسول کی دینی تنظیم ہے، اَلْحَمْدُ لِلّٰہِ دعوتِ اسلامی انڈیا خدمتِ دین کے 50 سے زائد شعبہ جات میں دینی کام کر رہی ہے، صرف جامعۃ المدینہ، مدرسۃ المدینہ (بچوں اور بچیوں کے لئے)، غریب نواز آن لائن اکیڈمی کے سالانہ اخراجات لاکھوں نہیں، کروڑوں روپے میں ہیں، دعوتِ اسلامی انڈیا کے دینی کاموں کے لیے اپنے ڈونیشن دینے کے ساتھ ساتھ اپنے رشتے داروں، پڑوسیوں، دوستوں پر انفرادی کوشش کر کے انہیں بھی راہِ خدا میں خرچ کرنے کے فضائل بتا کر ڈونیشن جمع کیجئے۔ فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: صدقہ بُرائی کے 70 دروازے بند کرتا ہے، فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: صدقہ بُری موت کو روکتا ہے۔

پیارے اسلامی بھائیو! اَلْحَمْدُ لِلّٰہِ ہزاروں عاشقانِ رسول، مختلف انداز سے عاشقانِ رسول کی دینی تنظیم دعوتِ اسلامی کے دینی کاموں کے لیے مالی معاونت کی سعادت حاصل کرتے رہتے ہیں، ہو سکتا ہے کہ ہم میں سے کسی کے ذہن میں سوال آئے کہ بھلا میں کس

طرح اپنا حصہ دعوتِ اسلامی کے کو دینی کاموں کے لیے شامل کر سکتا ہوں؟
 آئیے ایک بہت ہی آسان طریقہ آپ کی خدمت میں عرض کرتا ہوں کہ جس کے
 ذریعے غریب سے غریب بھی، دعوتِ اسلامی کے ڈونیشن میں اپنا حصہ شامل کرنے میں
 کامیاب ہو سکتا ہے، وہ کیا ہے، ”ڈونیشن بکس (Box)“ کے ذریعے مالی تعاون۔

دعوتِ اسلامی کے شعبہ ”ڈونیشن بکس“ کی طرف سے ایک بکس کی ترکیب کی گئی
 ہے، یہ ڈونیشن بکس ڈکانوں، کارخانوں، مارکیٹوں، شاپنگ مالز، میڈیکل اسٹورز اور
 دفاتر وغیرہ میں رکھنے کے ساتھ ساتھ گھروں میں بھی رکھا جاتا ہے، تاکہ ہم اپنی آسانی کے
 پیش نظر روزانہ کچھ نہ کچھ رقم اُس بکس میں ڈالتے جائیں، جو ڈکاندار ہیں وہ اچھی اچھی نیتوں
 کے ساتھ اپنے گاہکوں (Customers) کو راہِ خدا میں مال خرچ کرنے کے فضائل بتا کر انہیں
 بھی اپنا حصہ شامل کرنے کی ترغیب دلائیں۔

مشورۃً عرض ہے کہ ہم روزانہ کی ایک رقم مخصوص کر لیں مثلاً 5 روپے ہی سہی، پھر
 اس کے مطابق ہم روزانہ اپنا حصہ ڈالتے جائیں اور شعبہ ڈونیشن بکس کے طے شدہ طریق کار
 کے مطابق یہ رقم جمع بھی کروادیں۔ جو ڈکانوں وغیرہ پر بکس رکھا جاتا ہے، اس کو ”ڈونیشن
 بکس“ اور جو گھروں میں بکس رکھا جاتا ہے، اُسے ”گھریلو صدقہ بکس“ کہتے ہیں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

12 دینی کاموں میں سے ایک دینی کام ”ہفتہ وار اجتماع“

پیارے اسلامی بھائیو! آپ نے سنا کہ زکوٰۃ دینے کے کتنے فضائل و برکات ہیں اور زکوٰۃ
 ادا نہ کرنے والے کس قدر خسارے میں ہیں کہ دنیا میں بھی نقصان اٹھائیں گے اور آخرت
 میں بھی دردناک عذاب میں مبتلا ہوں گے۔ زکوٰۃ اور دیگر فرائض کی پابندی کی عادت بنانے

کے لئے عاشقانِ رسول کی دینی تنظیم دعوتِ اسلامی کے دینی ماحول سے وابستہ ہو کر ذیلی حلقے کے 12 دینی کاموں میں حصہ لیجئے۔ ذیلی حلقے کے 12 دینی کاموں میں سے ایک دینی کام ”ہفتہ وار اجتماع“ بھی ہے۔ الحمد للہ! ہفتہ وار اجتماع میں ذکر ہوتا ہے ﴿علم دین سیکھنے کو ملتا ہے﴾ نیک صحبت میں بیٹھنا اور ﴿مسجد میں وقت گزارنا نصیب ہوتا ہے﴾ ایک اہم برکت یہ کہ دینی اجتماع کے لئے جانا بھی راہِ خدا میں نکلنا ہے، ہفتہ وار اجتماع میں تشریف لائیں گے تو ان شاء اللہ الکریم! گھر سے نکلنے سے لے کر واپس لوٹنے تک سارا وقت راہِ خدا میں شمار ہو گا۔ عَلَيْهِ الصَّلَاةُ وَالسَّلَام۔ ہر جمعرات پابندی سے ہفتہ وار اجتماع میں اول تا آخر شرکت کی نیت کر لیجئے!

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: مَنْ أَحَبَّ سُنَّتِیْ فَقَدْ أَحَبَّنِیْ وَمَنْ أَحَبَّنِیْ كَانَ مَعِیْ نِیْ الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

اعتکاف کی سنتیں اور آداب

پیارے اسلامی بھائیو! رمضان المبارک میں کئی عاشقانِ رسول اعتکاف کی سنت پر عمل کرتے ہوئے پورے ماہ اور آخری عشرے کے اعتکاف میں بیٹھنے کی سعادت حاصل کرتے ہیں۔ آئیے! اعتکاف کی سنتیں اور آداب کے بارے میں چند مدنی پھول سننے کی سعادت

حاصل کرتے ہیں۔ پہلے 2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے۔ (1) فرمایا: جس شخص نے ایمان کے ساتھ ثواب حاصل کرنے کی نیت سے اعتکاف کیا اس کے تمام پچھلے گناہ بخش دیئے جائیں گے۔ (جامع صغیر، ص ۵۱۶، حدیث ۸۳۸۰) (2) فرمایا: جس نے رمضان المبارک میں دس دن کا اعتکاف کر لیا وہ ایسا ہے جیسے دوح اور دو عمرے کئے۔ (شعب الایمان، الرابع والعشرين من شعب الایمان، ۳/۲۵، حدیث: ۳۹۶۶) ☆ رمضان المبارک کے آخری عشرے کا اعتکاف سنت مؤکدہ علی الکفایہ ہے، اگر سب ترک کریں تو سب سے مطالبہ ہو گا اور شہر میں ایک نے کر لیا تو سب برئ الذمہ۔ (فیضان رمضان، ص ۲۳۵) ☆ نذر اور سنت مؤکدہ کے علاوہ جو اعتکاف کیا جائے وہ مستحب ہے، اس کے لئے نہ روزہ شرط ہے نہ کوئی وقت کی قید جب بھی مسجد میں داخل ہوں اعتکاف کی نیت کر لیجئے۔ (ایضاً، ص ۲۳۵ ملاحظاً) ☆ رمضان المبارک میں اعتکاف کرنے کا سب سے بڑا مقصد شب قدر کی تلاش ہے۔ (ایضاً، ص ۲۳۲)

﴿اعلان﴾

اعتکاف کی بقیہ سنتیں اور آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

﴿یاد دہانی﴾

دو فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ: (1) اللہ پاک ہر شب جمعہ (یعنی جمعرات اور جمعہ کی درمیانی رات) ابتداء سے آخر تک آسمان دنیا کی طرف خاص تجلی فرماتا ہے اور فرشتے کو حکم دیتا ہے جو یہ اعلان کرتا ہے، ہے کوئی مانگنے والا؟ میں اسے دوں، ہے کوئی توبہ کرنے والا؟ میں اس کی توبہ قبول کروں، ہے کوئی مغفرت چاہنے والا؟ میں اسے بخش دوں۔ (1) (2) جو شخص



جمعہ کے دن نمازِ فجر سے پہلے تین بار ”اَسْتَغْفِرُ اللّٰهَ الَّذِیْ لَا اِلٰهَ اِلَّا هُوَ وَاَتُوْبُ اِلَیْهِ“ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔⁽¹⁾

صَلِّ اللّٰهُ عَلٰی مُحَمَّدٍ
دُعوتِ اسلامی کے ہفتہ وار سنتوں بھرے اجتماع میں
پڑھے جانے والے 6 ذرودِ پاک اور 2 دعائیں

﴿1﴾ شبِ جمعہ کا ذرود

اللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاَدْنِيِّ

الْحَبِيبِ الْعَالِي الْقَدْرِ الْعَظِيمِ الْجَاهِدِ وَعَلَىٰ اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلِّ اللّٰهُ عَلَيْهِ وَاٰلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلِّ اللّٰهُ عَلَيْهِ وَاٰلِهِ وَسَلَّمَ اُسے قبر میں اپنے رَحْمَتِ بھرے ہاتھوں سے اُتار رہے ہیں۔⁽²⁾

﴿2﴾ تمام گناہ معاف

اللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلَىٰ اٰلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلِّ اللّٰهُ عَلَيْهِ وَاٰلِهِ وَسَلَّمَ نے فرمایا: جو شخص یہ ذرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے

1... مجمع الزوائد، ج 2، ص 380، حدیث: 3019، نماز کے احکام، ص 422

2... افضل الصلوات علی سید السادات، الصلاة السادسة والخمسون، ص 151 ملخصاً

اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ كَيْ سَتْرُ دُرُوَاِزِ

صَلَّى اللّٰهُ عَلٰى مُحَمَّدٍ

جو یہ دُرُو دِپَاک پڑھتا ہے تو اُس پر رَحْمَتِ كَيْ کے 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرُو دِشَرِيفِ كَا ثَوَابِ

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً يَدُوَا مِلْكِ اللّٰهِ
حضرت اَحْمَد صَاوِي رَحْمَةُ اللّٰهِ عَلَيْهِ بَعْضُ بَزْرُگُوں سے نَقْل کرتے ہیں: اِس دُرُو دِشَرِيفِ كُو

ایک بار پڑھنے سے چھ لاکھ دُرُو دِشَرِيفِ پڑھنے کا ثَوَاب حاصل ہوتا ہے۔⁽³⁾

﴿5﴾ قُرْبِ مُصْطَفٰى صَلَّى اللّٰهُ عَلَيْهِ وَاٰلِهٖ وَسَلَّمَ

اللّٰهُمَّ صَلِّ عَلٰى مُحَمَّدٍ كَمَا تَحِبُّ وَتَرْضٰى لَكَ

ایک دن ایک فَخْصُ آيَا تُو حُضُوْرِ اُوْرِ صَلَّى اللّٰهُ عَلَيْهِ وَاٰلِهٖ وَسَلَّمَ نے اُسے اپنے اور صِدِّيقِ الْكَبْرِ رَضِيَ اللّٰهُ عَنْهُ کے درمیان بٹھا لیا۔ اِس سے صحابہ كَرَامِ رَضِيَ اللّٰهُ عَنْهُمْ كُو حِيْرَتِ هُوئِي كِه يِه كُوْن بڑے مرتبے والا ہے! جب وہ چلا گیا تو سرکارِ صَلَّى اللّٰهُ عَلَيْهِ وَاٰلِهٖ وَسَلَّمَ نے فرمایا: يِه جب مُجھ پر دُرُو دِپَاک پڑھتا ہے تو یوں پڑھتا ہے۔⁽⁴⁾

1... افضل الصلوات على سيد السادات، الصلاة الحادية عشرة، ص ۶۵

2... القول البديع، الباب الثاني، ص ۲۷۷

3... افضل الصلوات على سيد السادات، الصلاة الثانية والخمسون، ص ۱۳۹

4... القول البديع، الباب الاول، ص ۱۲۵

﴿6﴾ دُُرُوْدِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْقُرْبَىٰ عِنْدَكَ يَوْمَ الْقِيَامَةِ
 شافعِ اُمِّ صَلَّى اللهُ عَلَيْهِ وَآلِهِ وَسَلَّمَ كَافِرْمَانِ مُعْظَمِ هِيَ: جو شخص یوں دُرُوْدِ پَک پڑھے، اُس
 کے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے
 فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے
 شَبِّ قَدْرِ حاصل کر لی۔⁽³⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
 (حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور
 عظمت والے عرشِ کارب)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ



1... الترغيب والترهيب ج 2 ص 329، حديث 31

2... مجمع الزوائد، كتاب الادعية، باب في كيفية الصلاة... الخ، 10/1، 253، حديث: 305

3... تاريخ ابن عساکر، 19/155، حديث: 315

ہفتہ وار اجتماع کے حلقوں کا شیڈول، 26 فروری 2026ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، کل دورانیہ 15 منٹ

اعتکاف کی بقیہ سنتیں اور آداب

☆ مسجد جامع ہونا اعتکاف کے لئے شرط نہیں بلکہ مسجد جماعت میں بھی ہو سکتا ہے، مسجد جماعت وہ ہے جس میں امام مؤذن مقرر ہوں اگرچہ اس میں پنچگانہ جماعت نہ ہوتی ہو۔ (ایضاً، ص ۲۳۹) ☆ سب سے افضل مسجد حرم شریف میں اعتکاف ہے پھر مسجد نبوی میں پھر مسجد اقصیٰ (یعنی بیت المقدس) میں پھر اس میں جہاں بڑی جماعت ہوتی ہو۔ (ایضاً، ص ۲۴۰) ☆ اعتکاف کی وجہ سے جن نیکیوں سے محروم ہو گیا جیسے زیارت قبور، مسلمانوں سے ملاقات، بیمار کی مزاج پُرسی، نماز جنازہ میں حاضری اسے ان سب نیکیوں کا ثواب اسی طرح ملتا ہے جیسے یہ کام کرنے والوں کو ثواب ملتا ہے۔ (مرآة المناجیح، ۳/۲۱۷) ☆ اسلامی بہنیں مسجد بیت میں اعتکاف کریں، مسجد بیت اس جگہ کو کہتے ہیں جو عورت گھر میں اپنی نماز کے لئے مخصوص کر لیتی ہے۔ (فیضان رمضان، ص ۲۸۹) ☆ اعتکاف کے دوران دو جوہات کی بنا پر مسجد سے باہر نکلنے کی اجازت ہے (1) حاجتِ شرعی (2) حاجتِ طبعی۔ حاجتِ شرعی مثلاً نماز جمعہ ادا کرنے کے لئے جانا۔ (ایضاً، ص ۲۶۵)

صَلُّوا عَلَيَّ الْحَبِيبُ! صَلَّى اللهُ عَلَيَّ مُحَمَّدٍ

مسجد میں داخل ہونے کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”مسجد میں داخل

ہونے کی دُعا“ یاد کروائی جائے گی۔ وہ دُعا یہ ہے:

اللَّهُمَّ افْتَحْ لِي أَبْوَابَ رَحْمَتِكَ-

ترجمہ: یا اللہ میرے لئے اپنی رحمت کے دروازے کھول دے۔ (خزینہ رحمت، ص 85)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60 سال کی عبادت سے بہتر ہے۔ (1)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

- (1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔ (2) جن نیک اعمال پر عمل ہوا اُن پر اللہ پاک کی حمد (یعنی شکر) بجالائوں گا۔ (3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔ (4) گناہوں سے بچانے والے کسی نیک عمل پر خدا نخواستہ عمل نہ ہوا تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔ (5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔ (6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کروں گا۔ (7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔ (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔ (9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔
- آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اَلثَّارِثَاتُ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

یومیہ 56 ایک اعمال:

- (1) اچھی اچھی نیتیں کیں؟ (2) پانچوں نمازیں باجماعت ادا کیں؟ (3) ہر نماز سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) ہر نماز کے بعد آیۃ الکرسی، تسبیح فاطمہ، سورۃ الاخلاص پڑھی؟ (6) کنز الایمان سے تین آیات یا صراط الجنان سے دو صفحات ترجمہ اور تفسیر پڑھ یا سُن لئے؟ (7) شجرے کے آوراد پڑھے؟ (8) 313 بار دُرُود شریف پڑھے؟ (9) آنکھوں کو گناہوں سے بچایا؟ (10) کانوں کو گناہوں سے بچایا؟ (11) فضول نظری سے بچتے ہوئے نگاہیں نیچی رکھیں؟ (12) 12 منٹ مکتبۃ المدینہ کی اصلاحی کتاب پڑھی؟ (13) آذان و اقامت کا جواب دیا؟ (14) غُصے کا علاج کیا؟ (15) اپنا جائزہ لیا؟ (16) اپنے نگران کی اطاعت کی؟ (17) آپ اور جی کہہ کر بات کی؟ (18) مدرسۃ المدینہ (بالغین) میں پڑھا یا پڑھایا؟ (19) عیشا کی جماعت سے دو گھنٹے میں گھر پہنچ گئے؟ (20) دو گھنٹے دینی کاموں پر صرف کئے؟ (21) فجر کے لئے جگایا؟ (22) دوسروں کے گھروں میں جھانکنے سے بچے؟ (23) گھر درس ہوا؟ (24) مسجد درسدیا یا سنا؟ (25) سُنّت کے مطابق لباس پہنا؟ (26) زُلفیں رکھنے کی سُنّت پر عمل ہے؟ (27) ایک مُشت داڑھی ہے؟ (28) گناہ ہونے کی صورت میں فوراً توبہ کی؟ (29) سُنّت کے مطابق کھانا کھایا؟ (30) مسلمانوں کو سلام کیا؟ (31) کچھ نہ کچھ سنتوں پر عمل کیا؟ (32) ظہر کی سُنّت قبلیہ فرض سے پہلے ادا کیں؟ (33) شُجْد یا صلوة اللّٰئیل پڑھی؟ (34) اِذَا بِنِ یا اِشْرَاق و چاشت پڑھیں؟ (35) عصر یا عشا کی سُنّت قبلیہ پڑھیں؟ (36) 12 دینی کام میں سے ایک دینی کام کی ترغیب دلائی؟ (37) دوسروں سے مانگ کر چیزیں تو استعمال نہیں کی؟ (38) جھوٹ، غیبت اور پُجھلی سے بچے؟ (39) کچھ نہ کچھ وقت ”دعوتِ اسلامی کا چینل“ دیکھا؟ (40) ذاتی دوستی تو نہیں کی؟ (41) وقت پر قرض ادا کر دیا؟ (42) عاجزی کے ایسے الفاظ تو نہیں بولے جن کی تائید دل نہ کرے؟ (43) صفائی اور سلیقہ کا خیال رکھا؟ (44) مسلمانوں کے عیوب کی پردہ پوشی کی؟ (45) تفسیر سننے سنانے کے حلقے میں شرکت کی؟ (46) کچھ نہ کچھ جائز کام سے پہلے بِسْمِ اللّٰہ پڑھی؟ (47) ایریا درس دیا، یا سنا؟ (48) والدین اور پیر و مرشد کو ایصالِ ثواب کیا؟ (49) اِسْرَاف سے بچے؟ (50) ٹریفک قوانین کی پابندی کی؟ (51) تنظیمی طریقہ کار کے مطابق مسئلہ حل کیا؟ (52) زبان کے گناہوں سے بچے؟ (53) فضول باتوں سے بچے؟ (54) مذاق مسخری، طنز، دل آزاری اور قہقہہ لگانے سے بچے؟ (55) عمامہ شریف باندھا؟ (56) ماں باپ کا ادب کیا؟

قتلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 9 نیک اعمال

(57) اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58) ہفتہ وار مدنی مذاکرہ دیکھا یا سنا؟ (59) ہفتہ وار اجتماع میں اول تا آخر شرکت ہوئی؟ (60) ایک دن راہِ خدا میں دیا؟ (61) مریض یا ڈکھیارے کی عیادت یا غمخواری اور کسی کے انتقال پر تعزیت کی؟ (62) ہفتے میں کسی بھی دن روزہ رکھا؟ (63) ہفتہ وار رسالہ پڑھ یا سنا؟ (64) علاقائی دورہ کیا؟ (65) پہلے آنے والے اور اب نہ آنے والے اسلامی بھائیوں کو اپنی ماحول سے وابستہ کیا؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ امین بجاہ النبی الامین صلّی اللہ علیہ والہ وسلم

صَلُّوْا عَلَی الْحَبِیْب! صَلِّ اللّٰهُ عَلٰی مُحَمَّد